

تَمَایِخُ الرِّدَّةِ

رجاب ڈاکٹر خورشید احمد فاروق صاحب اساتذہ ادبیات عربی، دہلی یونیورسٹی

(۵)

پیائی کے بعد جب مسلمان لوٹے اور لڑائی گرم ہوئی تو طلحہ نے اپنا کبیل پٹاؤہ بنو نم خود
 وحی کا منتظر تھا، جب دیر تک وحی نہ آئی اور دوسری طرف جنگ میں اس کی فوج بری
 طرح رگڑی گئی تو عیینہ بن حصن فزاری رلیڈر بنو فزارہ اور طلیف طلیہ نے خود لڑنا اور
 فوج کو جوش دلانا شروع کیا۔ ابن اسحاق: ”اس دن عیینہ نے اپنے قبیلہ فزارہ کے سات سو
 جوانوں کے ساتھ بڑی سخت لڑائی لڑی، جب مسلمان تلواریں سونت کر ان پر ٹوٹ
 پڑے اور ان فزاری جوانوں نے ان کے مقابلہ سے منہ نہ موڑا تو وہ طلحہ کے پاس آیا
 جو اپنے کبل میں پٹا ہوا تھا اور اس سے کہا: برا ہو تمہارے باپ کا! کیا جبریل اب بھی آیا؟
 طلحہ: نہیں، ابھی تو نہیں“ عیینہ: تم پر تباہی آئے سارا دن ہو گیا اور جبریل کا کہیں پتہ
 نہیں“ یہ کہہ کر عیینہ لوٹا اور جنگ کی بھی میں کود پڑا اور اپنی فوج کو جوش دلانے لگا جو
 مسلمانوں کی تلواروں کے نیچے خنجر رہے تھے، کافی دیر کے بعد عیینہ پھر طلحہ کے پاس گیا
 جو کبل اوڑھے بیٹھا ہوا تھا، اور کبل اس زور سے کھینچا کہ طلحہ اٹھ بیٹھا عیینہ نے کہا:
 اس نبوت کا خدا برا کرے، اب بھی کوئی وحی آئی؟“ طلحہ: ہاں آئی ہے کہ تمہاری
 چکی (مرد جنگ)، اُس کی درجہ غالباً خالد، چکی کی طرح ہے، اور اس کا ایسا نبوت ہے کہ
 جو تم ہمیشہ یاد رکھو گے“ عیینہ: میرا خیال ہے کہ خدا جانتا ہے کہ تمہارے ساتھ
 ایک ایسا دوسرا مرد (شکست) پیش آئے گا جو تم ہرگز کبھی نہ بھولو گے۔ بنو فزارہ

رہاۃ کا اشارہ کر کے چل دو یہاں سے، یہ کذاب ہے، حکومت و اقتدار کی خواہش اس کے اور ہمارے لئے بڑی منحوس ثابت ہوئی۔“ قبیلہ فزارہ لوٹ گیا اور اس کے پیچھے عینہ اور اس کا بھائی روانہ ہوئے، مسلمانوں نے عینہ کو پکڑ لیا لیکن اس کا بھائی نکل بھاگا، کہا جاتا ہے کہ عینہ کو پکڑنے والا قبیلہ طئی کا ایک بہادر تھا، عمرو بن مفرس، خالد نے عینہ کو قتل کرنا چاہا لیکن بنو مخزوم کے ایک معزز آدمی نے سفارش کر کے اس کی جان بچالی۔

طلحہ نے جب دیکھا کہ اس کی فوج کے لوگ مارے اور پکڑے جا رہے ہیں تو اس نے میدان چھوڑ دیا۔ اس کے دوست اور اہلِ عاتشہ اس سے پوچھنے لگے کہ اب کیا رائے ہے، طلحہ نے پہلے ہی گھوڑا تیار کر لیا تھا، جھلانگ مار کر اس کی پیٹھ پر بیٹھا اور پیچھے اپنی بیوی کو اور کوسو ارکبا اور یہ کہتے ہوئے گھوڑے کے ایڑے لگائی کہ تم میں جو لوگ بھاگ سکیں اپنی بیویوں کے ساتھ میری طرح بھاگ جائیں، وہ شام پہنچا اور شامی سرحد کے غسانی حکمرانوں کے پاس مقیم ہوا۔

ابو یعقوب زہری کی کتاب میں ہے: ”طلحہ نے اپنی فوج کو پیا ہوتے دیکھا تو ان سے کہا: تمہارا براہِ موتم کیوں پیا ہو رہے ہو؟ اس پر ایک شخص نے کہا: اس کی وجہ میں بتاتا ہوں، ہمارا ہر سپاہی چاہتا ہے کہ اس کا ساتھی قتل ہو اور وہ خود بچ جائے اور ہمارا مقابلہ ایسی قوم سے ہے جن کے ہر فرد کی تنہا ہے کہ اپنے ساتھی سے پہلے جان دے۔“ مورخ ابن اسحاق مدنی: طلحہ جب میدانِ جنگ سے فرار ہوا تو عکاشہ بن معین اور ثابت بن اقرم د اسلامی فوج کے دو کمانڈروں نے اس کا پیچھا کیا، طلحہ نے عہد کیا تھا کہ جب بھی کوئی دشمن اس کو دوہرو لڑنے کا چیلنج دے گا تو وہ ضرور اس چیلنج کو قبول کر لے گا، جب طلحہ مڑا تو عکاشہ نے اس کو آواز دی، طلحہ نے اس پر وار کیا اور قتل کر ڈالا، اتنے میں ثابت بھی پاس آگیا، طلحہ نے اس کو بھی قتل کر دیا۔

اس کے بعد وہ شام چلا گیا۔۔۔

واقعی نے ان دو کمانڈروں کے قتل سے متعلق مختلف اقوال پیش کئے ہیں :
 ان کے ایک راوی عمیلہ فزاری نے جو ردّۃ تاریخ سے خوب واقف تھا بیان کیا کہ جب
 خالد بن ولیدؓ طلیمہ کے پاس پہنچے تو انھوں نے عکاشہ اور ثابت کو ہراول دستوں کا کمانڈر
 بنا کر آگے بڑھا دیا۔ یہ دونوں اعلیٰ درجہ کے گھوڑ سوار تھے، ان کی مدد بھڑ طلیمہ اور
 اُس کے بھائی سلمہ سے ہوئی جو اپنی فوج کے ہراول دستوں کے انچارج تھے، ان کا
 باقی لشکر پیچھے تھا، طلیمہ عکاشہ سے اور سلمہ ثابت سے ہزد آزما ہوئے، سلمہ نے ثابت کو
 جلد ختم کر دیا، اس وقت طلیمہ نے پیچ کر کہا: سلمہ، میری مدد کر، یہ شخص مجھے مارے ڈاقتا
 ہے۔ سلمہ اور طلیمہ نے مل کر عکاشہ پر داریا اور اس کو قتل کر ڈالا۔ اس کے بعد وہ
 خوش خوش اپنی فوج کے پاس لوٹ گئے، خالدؓ اور ان کی فوج چلی آ رہی تھی کہ راستہ
 میں پڑی ثابت کی لاش نے ان پر خوف طاری کر دیا، اونٹنیاں لاش کو روند رہی
 تھیں، مسلمانوں کو اس کے قتل کا سخت قلق ہوا، ذرا آگے بڑھے تو عکاشہ کی لاش اونٹنیوں
 کے پیروں تلے آئی، اونٹ سوار اتنے بھاری ہو گئے کہ ہر شکل ہی اونٹوں کے پیر اٹھتے تھے
 زخمی کی کتاب میں ہے: پھر مسلمان طلیمہ کی فوج سے متصادم ہوئے اور بہت سوں
 کو قتل کیا اور بہت سوں کو گرفتار، خالدؓ نے باواز بلند کہا: جس شخص کو کھانا پکانا یا پانی
 گرم کرنا ہو، صرف دشمنوں کی کھوپڑیوں کا چولہا بنائے، خالدؓ نے بارے بنوائے
 اور ان میں آگ جلوائی اور قیدیوں کو آگ میں ڈلوادیا، حامیہ بن سبت اسدی بھی آگ
 میں ڈالا گیا جس کو رسول اللہ صلی اللہ علیہ وسلم نے اس کی قوم کا محض زکاۃ منکر کیا تھا
 اور جو بعد میں مدد ہو گیا تھا۔ طلیمہ کی ماں جو نبو اسد کی ایک خاتون تھی، گرفتار کر لی گئی
 خالدؓ نے اس کو اسلام کی دعوت دی لیکن اس نے ٹھکرا دی اور یہ رجز پڑھتی ہوئی
 آگ میں کود کر رہی ہوئی :

یا موت عم صباخا۔ لا قتیہ کفاحا۔ اذ لم اجد برا حاک

موت سلام! جب زندگی کے بچنے کی کوئی صورت نہ ملے تو میں نے موت کو خوش آمدید کہا

قاضی واہدی نے یعقوب بن یزید بن طلحہ کے حوالہ سے بیان کیا: خالد نے قیدیوں کو باروں میں جمع کیا اور آگ لگا کر ان کو زندہ جلا دیا، بنو فزارہ کا کوئی فرد نہیں جلایا گیا، میں نے تیغ الرزقہ کے ایک عالم سے دریافت کیا کہ باغیوں میں صرف طلحہ کے ساتھیوں کو کیوں جلایا گیا، تو اس نے کہا: انھوں نے رسول اللہ کی مذمت کی تھی اور ارتداد پر قائم رہے تھے۔ دوسری روایت ہے کہ خالد نے گڈھے کھدوائے تو صحابہؓ نے پوچھا: ان کا کیا ہو گا، تو انھوں نے کہا: میں اصحابِ طلحہ کو آگ میں جلاؤں گا۔ صحابہؓ نے اس پر اعتراض کیا تو خالد نے کہا: میرے پاس ابوبکر صدیقؓ کا یہ ہدایت نامہ ہے: اگر خدا تم کو دشمنوں کے ساتھ عطا کرے تو ان کو آگ میں جلانا، مجھے حکم ہے کہ ہر جمع میں اس کو چڑھ کر سناؤں۔

عبداللہ بن عمرؓ: میں جنگ بُراء میں شریک تھا خدا نے طلحہ پر فتح عطا کی، ہم جب بھی قیصل ہوتے بال بچوں اور عورتوں کو غلام بناتے اور باغیوں کا مال آپس میں بانٹ لیتے۔

بنو عامر اور دوسرے قبیلوں کے دوبارہ مسلمان ہونے کا ذکر

جب خدا نے بنو اسد (طلحہ کا قبیلہ) اور دان کے حلیف، بنو فزارہ کی خوب گوشمالی کر رکھی اور بُراء میں طلحہ اور اس کے حلیفوں کو شکست فاش ہوئی تو خالد بن ولیدؓ نے رسالے بھیجے تاکہ جہاں جہاں ان کو باغی ملیں انھیں ٹھکانے لگا دیں، بد و عوب یا تو سزا سے ڈر کر یا دل سے مسلمان ہونے کے لئے خالد کے پاس آئے گئے۔ اگر کسی حبیب کو راندہ میں خالد کے رسالے ملتے تو وہ کہتا: میں خوشی سے اسلام لانے جا رہا ہوں، میں مسلمان ہو گیا ہوں۔ کوئی کہتا: میں نے بغاوت نہیں کی، میں نے ایسا مال روک لیا تھا

جو مجھے بے حد عزیز ہے، لیکن اب میں زکاۃ دینے کو بھی تیار ہوں، اور اگر کوئی عرب رسالہ کی زد میں نہ آتا تو وہ خالدؓ کے پاس چلا جاتا اور ان پر اسلام کا اعلان کرتا، کچھ بدو سپہ ابو بکر صدیقؓ کے پاس چلے جاتے اور خالدؓ کے پاس نہ پہنچتے۔

قاضی و اقدی: قرۃ بن مجیرؓ قشیری کے بارے میں راویوں کی مختلف آراء ہیں، کوئی کہتا ہے کہ وہ بھاگ کر ابو بکر صدیقؓ کے پاس پہنچا اور مسلمان ہو گیا۔ کوئی کہتا ہے کہ خالدؓ کے رسالوں نے اُس کو جالیا اور پکڑ کر خالدؓ کے پاس لے گئے، کوئی کہتا ہے کہ وہ اپنے قبیلہ بنو عامر کے ساتھ خالد بن ولیدؓ کے پاس آیا اور ہماری رائے میں یہی قول سچ ہے، ایک قول یہ ہے کہ بنو عامر منتظر تھے کہ دیکھیں باغی جیتے ہیں یا مسلمان، اور ان کا لیڈر قرۃ تھا، بنو عامر کا ایک ممتاز لیڈر اور بہادر ابو حرب ربیعہ بن خویلد عقلی جو انصار کی پالیسی کے خلاف تھا کھڑا ہوا اور بولا: بنو عامر ذرا ٹھہرو اور تدبیر سے کام لو تم نے رسول اللہؐ کے اچھوں کو قتل کیا جو ہر مؤمنہ جا رہے تھے، تم نے ابو ہریرہؓ کی حفاظت کا ذمہ لیا اور پھر توڑ دیا، وازد اکم عامر بن الطفیل؟ تم کو معلوم ہو جانا چاہیے کہ خالد بن ولیدؓ ہاجرین و انصار کی فوج کے ساتھ تمہارے قریب پہنچ گیا ہے اور غرض یہ تمہاری خبر لے گا، ابو حرب ربیعہ کی باتوں نے بنو عامر کے حوصلے بہت کر دیئے و قدر وہ۔

رسول اللہؐ کی وفات پر جب عمرو بن العاصؓ عمان سے مدینہ لوٹے تو قرۃ بن مجیرہؓ سے اُن کی حیات چیت ہوئی وہ ہم یہاں بیان کریں گے۔ عمرو بن العاصؓ رسول اللہؐ کی طرف سے عمان کے عامل تھے۔ ایک دن ان کے پاس عمان کا ایک یہودی آیا اور بولا: اگر میں آپ سے ایک سوال پوچھوں تو مجھے کوئی گزند تو نہ پہنچے گا؟ عمرو بن العاصؓ: نہیں، یہودی: خدا کی قسم دے کر آپ سے پوچھتا ہوں کہ آپ کو کس نے ہلاک کیا؟ عمرو بن العاصؓ: یہودی: رسول اللہؐ نے، کیا آپ کو واقعی معلوم ہے کہ وہ رسول اللہؐ تھے؟ یہودی: ہاں، یہودی: اگر آپ کی بات مجھے تو آج ان کا انتقال ہو گیا، یہ سب

عمر بن عاصؓ نے اپنے مشیروں اور اہل ماشیہ کو جمع کیا اور وہ دن نوٹ کر یا جب بقول یہودی رسول اللہؐ کا انتقال ہوا تھا۔ اس کے بعد اُزد اور عبد النقیس کے محافظوں کے ایک گروہ کے ساتھ عمرو بن عاصؓ مدینہ کے لئے چل کھڑے ہوئے، حجر دپایہ تخت بحرین پہنچے تو وہاں منذر بن سادہ رسول اللہؐ کی طرف سے بحرین کے حاکم کے ہاں رسول اللہؐ کی وفات کا چرچا سنا، وہاں سے چل کر وہ بنو ضیفہ کے علاقہ میں آئے اور بنو ضیفہ کے محافظ ساتھ لے کر بنو عامر کے علاقہ میں داخل ہوئے، اور قُترہ بن ہبیرہ قشیری کے جہان پہنچے جب وہاں سے چلنے لگے تو قُترہ بن ہبیرہ نے کہا: تمہاری خیر خواہی کی ایک بات ہے، جسے میں چاہتا ہوں کہ تم سنو، تمہارے صاحب دس درار لیڈر بنی کا انتقال ہو چکا ہے عمرو: تمہاری ماں مرے، کیا وہ بس ہمارے ہی صاحب تھے؟ قُترہ: قریش کے لوگو! تم اپنے حرم رکھ، میں مقیم تھے، دوسروں سے محفوظ اور دوسرے تم سے محفوظ، پھر تمہارے قبیلہ سے ایک شخص رحمہ اٹھا، اُس نے جو دعوت دی اس سے تم واقف ہو، جب اس کی دعوت کا میں علم ہوا تو ہم نے اس کو ناپسند نہیں کیا اور کہا خاندانِ مُصَرِّک کا ایک ممتاز فرد عربوں پر حکومت کرنا چاہتا ہے تو اس کے راستہ میں کیوں روٹے اٹکائیں، لیکن اس کی وفات ہو چکی ہے، اب بڑی تیزی سے عرب تمہارے خلاف بغاوت کریں گے، اور زکوٰۃ کی مددیں کچھ نہیں دیں گے، لہٰذا مناسب ہے کہ اپنے حرم کو لوٹ جاؤ اور وہاں امن وہیں سے رہو۔ اگر تم نے ایسا نہ کیا تو ایک وقت غرر کرو جب میں تم پر حملہ کروں وہاں عمرو بن عاصؓ نے قُترہ کو خوب آٹسے ہاتھوں لیا اور کہا میں تمہاری خیر خواہی رد کرتا ہوں وَمَوْعِدُكَ حَفْشُ أُمِّ دُبٍّ قُترہ: میرا مطلب یہ نہ تھا، وہ اپنی گفتگو پر مادم ہو۔ ایک قول یہ ہے کہ قُترہ اپنے قبیلہ کے سرداروں کو عمرو بن عاصؓ کی دبدبہ حملہ آوروں سے حفاظت کے لئے لے کر نکلا، عمرو بن عاصؓ چلے تو راستہ میں ان کو بہت سے باغی عرب لے اور نواحی مدینہ کے خلیفان ذوالقصرہ میں ان کی ڈھیر ٹھینے بن معین قُترہ بنی سے

سے ہوئی جو مدینہ سے واپس آ رہا تھا اور یہ کہنے ابو بکر صدیقؓ کے پاس گیا تھا کہ اگر آپ میرا معاوضہ مقرر کریں تو میں اپنے قبیلہ کو بغاوت سے روک لوں گا۔ عمرو بن عاصؓ نے اس سے پوچھا کیا خبر ہے، کون خلیفہ ہوا؟ تو اس نے کہا ابو بکر۔ یہ سن کر عمروؓ نے اندر اکبر کا ٹھہرا مارا۔ عیینہ، عمرو جم اور تم برابر ہیں۔ عمرو: ”جھوٹا ہے تو مضر کے خبیث زادے!“ عیینہ چل دیا اور جس سے لٹا اس کو زکاة دینے سے روکتا، جب ملنے والا پوچھتا تم کیا کرو گے؟ تو وہ کہتا: میرے قبیلہ کا کوئی آدمی ابو بکر کو ایک بچہ تک نہ دے گا! وہ طیلحہ اسدی سے جا ملا۔

عمرو بن عاصؓ مدینہ آئے اور ابو بکر صدیقؓ کو ان سب باتوں سے آگاہ کیا جو عثمانؓ سے مدینہ تک ہوئی تھیں اور قرۃ بن جہیرہ اور عیینہ کی گفتگو سے بھی اُن کو مطلع کیا، جب ابو بکر صدیقؓ خالدؓ کو اہل ردہ کی گوشمالی کرنے بھیجنے لگے تو عمروؓ نے اُن سے کہا: ابو سلیمان، خیال رکھنا قرۃ بن جہیرہ تمہارے ہاتھ سے نہ نکل جائے، جب خدا نے اہل بدادہ کو مقہور کیا اور خالدؓ نے قبائلِ طی کے دو پہاڑی قیام کا ہوں سلی اور اُجا کا رخ کیا، تو وہاں بنو عامر اور غطفان دوبارہ اسلام لانے ان کے پاس آئے، اور اس بات کی امان چاہی کہ ہمارے خلیفستان اور دیہاتوں کو کوئی نقصان نہ پہنچایا جائے، انھوں نے اپنے کئے پر خالدؓ کے سامنے توبہ کی، نماز باجماعت ادا کی اور زکاة دی، خالدؓ نے ان کو امان دیدی، اور ان سے وعدہ کیا کہ اپنے بچوں اور عورتوں کو بھی اسلام کا وفادار بنائیں گے۔ جیت بنو عامر اور غطفان آئے تو خالدؓ نے اُن سے پوچھا: قرۃ بن جہیرہ کہاں ہے؟ قرۃ بن جہیرہ آگھڑا ہوا اور بولا یہ ہوں میں۔ خالدؓ نے اپنے کسی ساتھی سے اس کو آگے بڑھا دیا اور اس کا سر تار لو۔ تم ہی نے عمرو بن عاصؓ سے وہ بغاوت بھری باتیں کی تھیں، تم ہی نے مسلمانوں کی بددہی کی اور منتشر کیے کہ وہ باغیوں کے ہاتھوں تباہ ہوں، تم ہی نے کہا تھا کہ اگر اسلام کی بساط الٹی تو میرا مدینہ قبیلہ کا اہل میرے قبضہ میں ہوگا اور اسی

جب خالد بن ولیدؓ انہو عامر سے وفاداری اسلام کا عہد لے چکے تو انھوں نے عینہ بن حصین اور قرظہ بن بھیسرہ کے بیڑیاں ڈلوایں اور دونوں کو ابو بکرؓ کی خدمت میں بھیجا۔ ابن عباسؓ! میں نے دیکھا کہ عینہ کے دونوں ہاتھ ڈوری سے گردن میں بندھے ہیں اور میرے بچے کبھی کھجور کی ٹہنی اس کے بھوکتے ہیں اور کبھی مارتے ہیں، اور کہتے ہیں: ”وَمِنْ خَدَّائِمَانَ لَا كِبْرَ تُوْنِي كَفْرِيَا“ اس پر عینہ کہتا: بخدا میں ایمان لایا ہی نہ تھا۔ بعض مؤرخ کہتے ہیں کہ عبداللہ بن مسعودؓ اس کے پاس آکر کھڑے ہوئے اور بولے: تم اپنے منصوبوں میں ناکام ہوئے اور نقصان اٹھایا وہ الگ، کفر و باطل سے تمہارا پرانا ناٹھ ہے۔ ”عینہ! اسے شخص چپ ہو جا، اگر میں اس حال میں نہ ہوتا تو تم ایسی باتیں نہ کر سکتے۔“ ابن مسعودؓ جلتے گئے۔

(باقی)

اطلاع: کیا آپ کسی قدیم و نادر طبعی کتاب کے لئے سرگرداں ہیں؟ — ہمیں لکھیے۔

کی فراہمی کا خاص انتظام کیلئے۔۔۔۔۔ قدیم دنیا یاب کتابوں کے ایک ایک دو دو نسخے ہی بنشکل رہتے ہیں اس لئے مستحق
قربت طلب نہ فرمائیے بلکہ اپنی خدمت کی کتابوں کے لئے لکھئے۔ ہرانی فرما کر جو ابی امور کے لئے جوبن پھر ڈکھیے۔
دنیا یاب کتاب گھر۔ چمن گل گوڑا۔ حیدر آباد۔ اسی۔ پیلی رانڈ یاں